



महेश शर्मा

## क्या बिगडा मर्द जात

कच्ची दिवार में चुने कांच में खुद को निहारती कामिनी जडवत खड़ी रह गइ थी । आईने से झांकता चेहरा कहीं से भी उसके कामिनी नाम को परिभाषित नहीं कर पा रहा था ।

अब कहां रही वो कामिनी जो पिछले सात सालों से डा. दयाल की हेल्पर उनके क्लीनिक की सर्वेसर्वा , उनके हर काम में हाथ बंटाती जिंदादिल मस्त अल्हड युवती जो उनके दिल पर भी राज करती थी और उनके जेब पर भी ।

डा. साहब ने ही तो उसका नाम कमली से बदल कर कामिनी रखा था । लेकिन अब उसकी सारी कमनियता जाने कहां खो चुकी थी । चेहरे का धुंधलाता नूर शरीर की बेडोलता और मानसिक अवसाद उसके स्थाइ साथी बन चुके थे । डाक्टर की उपेक्षा और भविष्य की चिन्ता ने उसको कामिनी से वापस कमली बना दिया था । लेकिन अब तो वो कमली भी कहां रही ? कमली जो 18-19 साल की सांवली सलोनी कसे बदन की आकर्षक यौवन और दपदपाते कौमार्य से भरपूर थी , वही कमली जो जिला मुख्यालय से 15 की.मी. दूर गांव में रहने वाले एक गरीब किसान की मासुम सी बेटी थी जो हायर सेकेंडरी करते करते डा. दयाल के क्लीनिक पर नौकरी करने लगी थी । जहां वो कमली से कामिनी बनी और एक लम्बे अन्तराल के बाद वापस कमली बनकर अब अपने गांव लौट आई थी । अब शायद वो कामिनी तो नहीं ही थी , कमली भी नहीं रही थी ।

आईने में खुद को खोजती कामिनी , ( नहीं , अब उसे कमली कहना ही ठीक होगा । ) आईने में आंखे गड़ाये कमली को आज से सात साल पहलें की जुलाई माह की उस बरसाती सुबह की ग्राद आने लगी जब जिला मुख्यालय से आई अस्पताल की टीम ने गांव में स्वास्थ्य शिविर लगाया था । इलाके में हेजा फेलने की आशंका से प्रशासन ने गांव के घर घर जाकर लोगों के स्वास्थ्य परिक्षण का अभियान चलाया था । कमली का बाप रामौतार पिछले चार दिन से उल्टी दस्त का शिकार था ।

कमली अपने बापु को दही चावल खिला ही रही थी कि उसके टुटे फुटे टापरे में डा. दयाल ने अपने सहायकों के साथ प्रवेश किया । खाट पर लेटे मरीज और उसके नजदिक बैठी कमली दोनों ने डा. को चौंका दिया । अब डा. के हाथ तो मरीज की नब्ज टटोल रहे थे लेकिन आंखें कमली के अनगढ़

देहाती सोन्दर्य पर टिक गई थी । कमली भी फिल्मी हिरो जैसे इस गौरे चिट्ठे शानदार शहरी साहब को एकटक निहारे जा रही थी . रामौतार को दवाइयां और जरूरी निर्देश देकर बड़े बेमन से डा. दयाल अपनी टीम के साथ वापसी को मुड़े कि उन पर बारिश मेहरबान हो गई । अचानक तेज होती बारिश के कारण डा. दयाल को 20-25 मिनीट कमली के टापरे में गुजारने पड़े । और इतना समय काफी था उस टापरे में दो अन्जान अपरिचित लेकिन जवान व्यक्तित्वों को एक दुसरे से प्रभावित होने के लिए । हालांकि कमली प्रभावित हुई थी उस भव्य प्रभावी शहरी साहब को इतनी देर तक इतने नजदिक महसूस करने से जबकि शहरी सोन्दर्य के आदी डा. दयाल शिकार हुए उस कमसिन निर्दोष अनगढ़ देहाती उफनते यौवन से ।

इन 20-25 मिनिट में डाक्टर ने कमली के परिवार का उसकी समस्या और आवश्यकता का पुरा जायजा लेकर उन्हें हर तरह की मदद का भरोसा भी दे दिया था । नतीजतन अगले कुछ दिनों में ही कमली शहर जाकर सुबह 10 से 2 बजे तक का स्कूल पुरा कर 2 से 4-5 बजे तक डा. के क्लीनिक पर काम करने लगी ।

कमली को याद आये वो शुरुआती अच्छे दिन । डा. दयाल और उनकी बहुत ही सीधी सादी देवी स्वरूप पत्नी डा. सरोज और उनकी नन्ही सी प्यारी बेटी खुशबु इन तीनों का हर बात में ध्यान रखती कमली ने सबका दिल जीत लिया था । जब दोनो पति पत्नी ड्युटी पर होते तो खुशबु का और सारे घर का ध्यान रखती कमली । थके हारे ड्युटी से आते पति पत्नी को तत्काल चाय नाश्ता देती कमली । क्लिनिक में मरिजों के चेकअप में उन्हें दवाईयां देने समझाने में डा दयाल का पुरा पुरा साथ दे रही थी कमली । और यही वक्त था जब कमली का नया जन्म हो चुका था कामिनी के रूप में ।

खुद डा. दयाल ने एक दिन पत्नी के सामने ही बड़े अपनत्व से कमली पर लाड जताते हुए उसकी बहुत सराहना की और घोषित किया कि ऐसी योग्य पढी लिखी लडकी का नाम कमली नहीं कामिनी होना चाहिये । और अपनी उम्र के 21वें साल को छुती कामिनी का शरीर सौष्ठव अपने नाम को सार्थक कर रहा था । । कामिनी अब इंजेक्शन लगाना स्लाईन चढाना बुखार चेक करना ऐसे सभी प्रायमरी काम करने लगी थी । उसके काम के बदले कामिनी को अच्छा मासिक वेतन भी मिल रहा था । गांव में रहने वाला रामौतार अपनी गरीबी के दिन भुलने लगा था , बड़ा खुश था ऐसी बेटी पा कर ।

कामिनी का रहन सहन पहनावा काफी बदल चुका था । कामिनी में आ रहे परिवर्तन से जहां डाक्टर दयाल बहुत मुग्ध हो रहा था वहीं पत्नी डा. सरोज कुछ कुछ संशय महसूस करने लगी थी । लेकिन डा. सरोज स्वभाव से बहुत शान्त सीधी और संकोची थी इसके पीछे बचपन से ही मां का साया ना होना , मायके में केवल बिमार वृद्ध पिता का होना भी एक कारण था । डा. दयाल सरोज के इस सीधे और कमजोर स्वभाव से वाकिफ थे और पुरा फायदा उठाना जानते थे ।

कहते हैं आग और फूस का ज्यादा देर तक का साथ रहे तो परिणाम विनाश ही होता है । अब डा. दयाल और कामिनी में कौन आग था और कौन फुस ये तो सोचना होगा पर हां वातावरण का ताप बढ़ने लगा था । जिसकी आंच डा. सरोज भी महसूस करने लगी थी । लेकिन केवल अनुमान और संदेह के आधार पर तो कुछ नहीं कहा जा सकता । . डा.दयाल के हर काम में सहायता करने वाली उनका हर बात में ध्यान

रखने वाली उन्मुक्त यौवन की ओर अग्रसर कामिनी अब डा दयाल के दिलोदिमाग पर पुरी तरह छा चुकी थी । मरीजों के उपचार के दौरान आपसी शारीरिक स्पर्श दोनों के दिमाग में तीव्र उद्वेग पैदा करता था ।

आंखें मटकाते हुए मुस्कराते हुए कामिनी डा दयाल के शरीर मे आग सी लगा रही थी । अब डा. दयाल दिन भर में यही मौका देखते रहते जब वे कामिनी के उद्दाम यौवन से परिपूर्ण शरीर के खास अंगो का स्पर्श सुख प्राप्त करें । और कामिनी भी प्रयास करती उन्हे ऐसे अवसर उपलब्ध कराने को । ऐसे मे अक्सर ये होने लगा कि कई बार डा. दयाल एकान्त पाते ही कामिनी को चुम लेते , उसे बांहों में भर लेते बल्कि कई बार कामिनी के सुपुष्ट अंगो का मर्दन भी कर लेते ।

अब दोनों के बिच उस चरम काम सुख को प्राप्त करने में बहुत हल्का सा अवसर नामक अवरोध ही बचा था । और यह अवसर दिया खुद डा. सरोज ने । वो भी बेचारी क्या करती । देहरादुन में अकेले रहते वृद्ध पिता ने बेटी से मिलने की तीव्र इच्छा जताई तो सरोज रोक ना पाइ खुद को और चल दी बेटी को लेकर संशय , असमंजस और तनाव के साथ । इधर कामिनी ने गांव में बापु को खबर भेजी क्लीनिक में काम ज्यादा होने से अगले 4 – 5 दिन वो घर नहीं आयेगी । गरीबी से संपन्नता की ओर बढ़ते रामौतार को इस खबर से कोड़ फरक नहीं पडा ।

और अन्ततः आ ही गई वो रात जो दो प्यासे शरीरों की पिछले दो सालों से जाग्रत आग को शान्त करने वाली थी । वो रात जो डा. सरोज के जीवन को अन्धकारमय बनाने वाली थी । और जमकर भोगा डा.दयाल और कामिनी ने उस रात को । सुबह देर से उठ कर डा. दयाल ने जैसे तैसे अपनी दिन की ड्युटी

पुरी की और कामिनी तो दिन भर सोती रही जगती रही ग़ाद करती रही उस अलभ्य अनिर्वचनीय कामसुख को जो उसे जीवन में पहली बार जी भर के मिला । दोपहर बितते बितते पिछली रात की थकान जा चुकी थी और फिर आने वाली रात की कल्पना में मन की उत्तेजना चरम पर थी ।

कामिनी ने बड़े प्यार से , जतन से रात के लिये खाना बनाकर रखा । और डा. दयाल ने रतिसुख को बढ़ावा देने के लिये इन्तजाम किया अंग्रेजी शराब का । कमजोर सी ना नुकुर करते कामिनी ने जीवन में पहली बार स्वाद लिया उस सोमरस का जिसे सदियों से सही गलत की मान्यताओं में उलझे क्या देवता क्या शैतान और क्या मनुष्य सभी पी रहे हैं । पीने के बाद कामिनी ने नशे की उन्मुक्तता में डा. दयाल के सामने खुलकर यह शर्त रख दी कि मुझे भोगना है तो मुझसे शादी करो ।

दुनियादारी में कुशल डा. चौंके उन्हें गुस्सा भी आया कामिनी की इस ज़ुरत पर लेकिन बड़ी कुशलता से उन्होंने कामिनी को पुरा आश्वस्त किया कि शीघ्र ही वो उससे शादी कर लेगा और भोली , मासुम लेकिन चालाक होती कामिनी समझ रही थी कि इतना आसान नहीं है ये सब , फिर भी उसका अब यही एक सपना था मिसेज डा. दयाल बन जाने का किसी भी कीमत पर किसी भी हालत में ।

दूसरी रात भी अभिसार की रात थी , दोनो विषयासक्त देह रात भर एक दुसरे मे समाती रही अलग होती रही फिर समाती रही । और अगली तीन रातें भी ऐसी ही गुलजार रही । आज डा.सरोज की वापसी का दिन था । कामिनी ने सारा घर व्यवस्थित कर दिया था । सरोज की वापसी से दोनो खिन्न थे । असुविधा महसुस कर रहे थे लेकिन भयभीत जरा भी नहीं थे । किसी भी अनैतिक कार्य को प्रथम बार करने में ही पाप की अनुभूति होती है और दिल में भय पैदा होता है । फिर तो ये सब सहज और जरूरी होता जाता है । डा. सरोज ने पता किया कि उसकी अनुपस्थिति में कामिनी पुरे पांचो दिन गांव नहीं गइ बल्कि सारा समय क्लीनिक पर भी न बिताते हुए घर पर ही रही ।

काफी विवाद हुआ पति पत्नी के बीच । खुब रोई डा सरोज ,पति से केफियत भी मांगी कामिनी को घर पर सुलाने की । डा. दयाल ने बड़ी सहजता से लिया सरोज के विलाप को ,कहा पांच दिन से घर के और क्लीनिक के सारे काम कर रही है कामिनी ।

कौन कौन से काम कर रही थी कामिनी तुम पांच दिनो तक ? सरोज ने कामिनी से डा. दयाल के सामने ही जोर देकर पुछा । एक क्षण ठिठकी कामिनी फिर एक नजर डा. दयाल की ओर देखा और

पुनः सरोज से आंखें मिलाते हुए जवाब दिया , जो जो भी काम डाक्टर साब ने बताये वो सारे काम किये । सरोज हतप्रभ थी ऐसे जवाब से । मगरूर लडकी ! सरोज का डाथ उठा कामिनी पर तभी डा. दयाल ने डाथ पकड लिया सरोज का । निकल जा मेरे घर से बदचलन , पांव मत रखना आज के बाद मेरे घर में सरोज ने चिखते हुए कामिनी को बाहर जाने का इशारा किया । कामिनी खडी रही तभी डा. दयाल ने कामिनी को आंखों का इशारा करते हुए कहा , कामिनी तुम क्लीनिक पर जाओ मैं आ रहा हूं । पैर पटकती हुई कामिनी के जाते ही सरोज रो पडी जोरों से, प्लीज इसको आज ही इसके गांव रवाना करो । मैं इसे एक पल भी नहीं देखना चाहती । सरोज की निगाहें डा.दयाल के चेहरे पर आते जाते भावों पर गौर कर रही थी मानो वो डा. के चेहरे के भावों से अपना मुल्यांकन कर रही थी । देखो सरोज अनावश्यक जिद ना करो । कामिनी के बिना हमारे क्लिनिक और घर का सारा काम बिगड जायेगा । उसे अब नहीं हटाया जा सकता ।

इतनी महत्वपूर्ण हो गई है वो अब आपके लिये ? मुझसे भी ज्यादा ? हां कुछ मामलों में तुमसे भी ज्यादा । कौन से मामले हैं वो जो ऐसी आवारा बदचलन लडकी को हमारे यहां रखना इतना जरुरी है ? तुम सब समझती हो सरोज ,मैं इसका जवाब देना जरुरी नहीं समझता । यह कहते हुए डा. दयाल रोती बिलखती सरोज को छोड क्लीनिक पर पहुंच गये जहां बिफरी शेरनी की तरह बैचेन कामिनी डा. का इन्तजार कर रही थी । डा. दयाल को देखते ही गुर्राई ,मुझे क्या करना है अब डा. साब ?

कुछ नहीं कामिनी तुम अब घर का कोई काम नहीं करोगी । तुम्हे क्लीनिक ही सम्हालना है । क्यों ? ऐसा क्यों ? मेरी बात को समझो , कुछ ही दिन में सब ठिक हो जायेगा । तुम कुछ दिन तक शाम को गांव चली जाया करो और यहीं रात रुकना हो तो मैं क्लीनिक का पिछला कमरा साफ करवा देता हूं । मैं तुमसे रोज ही मिलता रहूंगा ।

पर ऐसा कब तक चलेगा डा. साब मैं अब तुम्हारे बिना एक दिन भी नहीं रह सकती । कामिनी रुआंसी हो उठी । प्लीज थोडा धीरज धरो ,हम सब ठीक कर लेंगे ।अन्ततः ऐसा ही हुआ । कामिनी अब डा. दयाल के घर नहीं जाती अपितु क्लीनिक पर ही रहती . शाम को कभी घर चली जाती कभी वहीं रात रुक जाती । डा. दयाल का ज्यादातर समय अब क्लीनिक पर ही बितने लगा । शाम को भी देर तक डा. क्लीनिक पर ही रहते इस बिच मौका मिलते ही दोनो का मिलन हो जाता । प्यास बुझ जाती । लेकिन इस प्यास का यह भी उसूल है कि सहज उपलब्धता प्यास को कम करती है जबकि

रुकावटें प्यास को जबरदस्त ढंग से भडकाती है। दोनों कामपीडित देह चाहती थी पूर्ण स्वतंत्रता, निर्बाध मिलन, अनवरत संलग्नता। डा. सरोज काफी लड झगड कर, डा. दयाल को टोक टोक कर ताने मार मार कर थक चुकी थी। कई दिनों तक दोनों के बिच अबोला रहा। डा. दयाल ने सारी कह कर वातावरण को नार्मल करने का प्रयास किया। डा. सरोज का इस तरह के गृहस्थ जीवन से मोह भंग होने लगा था। लड झगड कर अपना प्यार पाने का विचार उसे बिलकुल गवारा ना था। ऐसे कुसमय में याद आइ उसे अपने गुरु स्वामी आत्मानन्द की। स्वामी आत्मानन्द का हरिद्वार में विशाल आश्रम था। वर्ष में एक बार स्वामीजी के प्रवचन का आयोजन नगर में अथवा इस क्षेत्र में होता रहता था। सरोज ने इस सारी घटना का विस्तार से ना सिर्फ जिक्र ही स्वामी आत्मानन्द से किया था बल्कि उन्हें यहां तक कह दिया था कि बेटी के कारण ही उसे रुकना पड रहा है अन्यथा अब उसे जीवन से कोइ मोह नहीं रहा। स्वामीजी ने उसे समझाया था कि सब ठीक हो जायेगा और यह भी कहा कि जरा भी दिमागी विचलन हो तो सीधे आश्रम ही चली आना कोइ गलत कदम मत उठाना। डा. दंपत्ति का जीवन युं ही तनावपूर्ण चल रहा था। डा. दयाल कुशलता से बिलकुल गुप्त ढंग से अपनी अय्याशी के मौके निकाल ही लेता था जबकि सरोज का ज्यादातर समय अब धार्मिक क्रियाकलाप, पुजापाठ में बितने लगा था। ऐसे में आइ वह एक बरसाती शाम जिसने सरोज के जीवन की धारा ही बदल दी।

डा. दंपत्ति को एक पारिवारिक मित्र के यहां विवाह समारोह का निमंत्रण आया था, विवाह स्थल 25-30 किलोमीटर दूर था। दोनों पति पत्नी दोपहर होते होते वहां पहुंच गये थे और देर रात तक लौटने का प्लान था। अचानक क्लीनिक से एक सिरियस केस का फोन आने से डा. दयाल सरोज से वापस लौटने का कह कर चल दिये। क्लीनिक पहुंचे, नया मरीज भर्ती अवश्य हुआ था लेकिन ज्यादा सिरियस नहीं था। उसे आवश्यक ट्रीटमेंट देकर डा. दयाल वापस फंक्शन में जाने को घर पर तैयार हो रहे थे कि मौका देखकर कामिनी घर पर आ गइ दोनों बेताब थे मोके का फायदा उठाने को, रोक ना सके कुद पडे वासना के गहराते सागर में। महिनों बाद आजादी का अहसास हो रहा था। आधे घंटे बाद ही डा. दयाल ने जाना चाहा लेकिन कामिनी छोड़ने को तैयार नहीं थी, लिपटी थी जैसे अब कभी नहीं छोड़ेगी उसकी प्यास बढ़ती ही जा रही थी। अन्ततः डा. दयाल ने सरोज को फोन लगा ही दिया कि वो हास्पिटल में उलझ गया है देर हो जायेगी हो सकता है न आ सके, फंक्शन पुरा करके डा. माथुर की गाडी से सरोज आ सकती है।

सरोज चिन्तित थी जल्दी घर पहुंचने के लिये उसे पुरा सन्देह था कि इस तरह जाना और रुक जाना एक प्लान ही हो सकता है। वह इसी प्रयास में थी कि किसी साधन से जल्दी घर पहुंचे।

डा. दयाल को अन्दाजा था कि सरोज किन्हीं साधनों से जल्दी भी आना चाहेगी तो भी उसे तीन से चार घंटे तो लगेंगे ही और इतना समय पर्याप्त था दोनों की भुख प्यास मिटाने के लिये। दोनों शरीर एक दुसरे में समाने लगे थे। इन्हीं रंगरेलियों के चलते अचानक बाहर हुई कुछ आहट से दोनों चोंके सम्हलते तब तक सरोज अन्दर आ चुकी थी। वस्त्रहीन डा. दयाल ने लपक कर बेडरूम का दरवाजा बन्द किया और दोनों शीघ्रता से कपड़े पहनने लगे। सरोज दोनों हाथों से ठोकती रही दरवाजा लेकिन पुरे कपड़े पहन कर ही डा. दयाल ने दरवाजा खोला और दरवाजा खोलते ही कामिनी तेजी से निकल कर बाहर चली गई। डा. दयाल आगबबुला होती चिखती चिल्लाती सरोज को शान्त करते रहे। अचानक सरोज चुप हो गई दुसरे कमरे में जाकर दरवाजा अन्दर से बन्द कर लिया।

तभी सरोज को बाहर सोती बेटी का ध्यान आया पुनः दरवाजा खोलकर बेटी को लेकर कमरे में बन्द हो गई। घंटो डा. दयाल दरवाजा बजाते रहे लेकिन दरवाजा नहीं खुला। अन्ततः डा. दयाल देर रात थक कर, दो पेग चढ़ा कर हाल में ही सो चुके थे। रात भर की जगी सरोज काफी सोच विचार कर निर्णय ले चुकी थी। खुद के और बेटी के कुछ कपड़े और कुछ रुपये पर्स में रख सुरज निकलने के पहले ही डा. दयाल को हाल में सोता छोड़ एक विरक्त नजर डालते हुए निकल कर पहुंच चुकी थी रेल्वे स्टेशन। उसका लक्ष्य था स्वामी आत्मानन्द का आश्रम हरिद्वार।

क्लीनिक के पिछले कमरे में बेड पर रात भर करवटें बदलती, सोती जगती कामिनी बेचेन थी अब क्या होगा ? क्या उसे अब गांव जाना होगा, हमेशा के लिये ? बड़ी मुश्कील से सुबह सुबह नींद लगी होगी कि डा. दयाल ने उसे जगाया, वो चली गई कामिनी। कौन ? कामिनी हड़बड़ाकर उठ बैठी। सरोज, डा. दयाल ने जवाब दिया।

अब क्या होगा डा. साब ? मेडम ने तो सब कुछ देख लिया है, बड़ी बात हो गई ना ? देखो किसी से भी ये सब कहने की जरूरत नहीं है। मेडम अपने मायके गई है कुछ दिनों के लिये। तुम बिलकुल नार्मल ही रहना, बाकी मैं सम्हाल लुंगा। पर मुझे मत छोड़ देना तुम, मैं अब बिलकुल नहीं रह सकती तुम्हारे बिना प्लीज। हां हां ठीक है तुम जरा धीरज रखो डा. दयाल ने कामिनी की पीठ सहलाइ।

हम शादी कब करेंगे डा. साब कामिनी ने डा. के गले में बांधे डालते हुए लिपट जाना चाहा । डा. दयाल ने उसे झिडकते हुए एक तरफ किया , तुम्हे शादी की पडी है यहां सब उलझता जा रहा है । तुम ऐसा करो कुछ दिन गांव चली जाओ ।

नहीं मैं अब दूर नहीं रहूंगी । मुझे यहीं रहने दो मैं कुछ नहीं बोलूंगी प्लीज ।

डा दयाल कुछ जवाब दिये बिना वापस अपने क्वार्टर की ओर चल दिये थे । उनका दिमाग समस्या की गंभीरता को तोल रहा था । घर के हाल में घुसते ही उनकी नजर पडी सेन्ट्रल टेबल पर रखे कापी के एक पन्ने पर , बिना संबोधन के सरोज ने दो पंक्तियां लिखी थी,, जा रही हूं मैं हमेशा के लिये , अब मुझसे मिलने की मुझे खोजने की कोशीश मत करना ,, डा . दयाल के दिमाग मे एक साथ दो बातें कोंधी पहली तो यह कि सरोज कोइ लफडा खडा नहीं कर रही है उसका मन का भय कुछ कम हुआ । दुसरे नया भय , क्या सचमुच सरोज अब वापस नहीं आयेगी ? सिर पकड के आधे घंटे से बेठे डा.दयाल अभी तक तय नहीं कर पाये थे कि ये अच्छा हुआ या बुरा हुआ ।

तभी उनके बालों में डाग फेरती कामिनी की आवाज सुनाइ दी खाना बना दुं ?

डा.दयाल ने जवाब दिये बिना आलमारी में रखी व्हीस्की की बाटल की ओर इशारा किया कामिनी लपक कर बाटल और दो ग्लास ले आइ । दोनो मिलकर सारी परेशानी भुलने की कोशीश करने लगे । अब कोइ अवरोध नहीं था दोनो के बिच । कोइ रोकने वाला नहीं ,कोइ टोकने वाला नहीं । । स्टाफ वालों और आसपास वालों से छुपते छुपाते दोनो स्वच्छंद अय्याशियों में डुब गये । नित नये तरिके से रोज रोज मजे लेने लगे ।लेकिन अति कहीं भी हो किसी भी क्षेत्र में हो अन्ततः हानिकारक ही होती है । डा.दयाल वो भंवरा था जिसे किसी एक फुल के पराग कण बांध नहीं सकते थे । कुछ ही दिनों में डा. को कामिनी से उक्ताहट होने लगी वैसे भी कामिनी से खेलते खेलते डा. को 3 साल होने को आये थे इस बिच बढ़ती उम्र और तीन चार बार कराये एबार्शन से कामिनी के शरीर का आकर्षण फिका पडता जा रहा था चेहरे की चमक अब पहले सी नहीं रह गइ थी । मदमाती मस्त आंखों के निचे स्याह काले धारे पडने लगे थे ।

डा. दयाल का ज्यादा समय अब शासकिय अस्पताल में गुजरने लगा था । कामिनी क्लीनिक पर ही रहती उसे अस्पताल आने की परमिशन नहीं थी । जब तब कामिनी द्वारा शादी की जिद किये जाने पर डा. का एक ही जवाब होता कि पहले सरोज से तलाक की कार्यवाही हो जाने दो । मजबूर

असहाय कामिनी कुछ न कर पाती उसकी बोखलाहट , चिडचिडापन बढ़ता जा रहा था । इसी बिच कामिनी को आया बुखार टाइफाइड में बदल गया . उसी क्लीनिक में पुरे एक माह भरती रही कामिनी . यद्यपि डा.दयाल ने कामिनी के इलाज में कोई कमी नहीं रखी लेकिन बुखार के बाद आराम करने के नाम पर कामिनी को गांव भेज दिया । कामिनी के ना नुकुर करने के बावजूद उसे पुरे दो माह गांव रहने की हिदायत दे डाली । कामिनी ने डा. को गांव आकर मिलते रहने की बहुत कसमें डाली लेकिन डा. कुछ भी बहाने बना कर टालता रहा । गांव में रहते हुए कामिनी का एक एक दिन पहाड सा गुजरता वह बिमार हालत में भी कई बार शहर आने की सोचती पर डा. दयाल जाते जाते उसके बापु के कान में क्या मंत्र फुंक गया था कि उसके बापु ने उसकी एक ना सुनी । दुखी कामिनी घर में अकेली पडी पडोस की रमली काकी को अपने सारे सुख दुख सुनाकर जी हलका करती । रमली काकी उसे धीरज तो बंधाती पर चेतावनी भी देती उसे कमली कह कर ही बात करती । रमली काकी के अनुसार,, मरद जात तो कुतरा से जरा कम नी हे झां खुल्लो मिल्यो कि मुं मारियो,, लेकिन कामिनी को डा. पर पुरा भरोसा था वो सपने देख रही थी तबियत ठीक होते ही शहर जाकर डा. का घरबार सम्हालने के ।

जैसे तैसे एक आध महीना बिता होगा कि कामिनी को मोका मिला शहर जाने का । रामौतार कहीं बाहर गया था और कामिनी की तबियत भी ठीक हो रही थी । भर दोपहरी में कामिनी रमली काकी से बोलकर निकल पडी और पहुंची सीधे क्लीनिक । वहां डा. दयाल तो नहीं थे पर स्टाफ के रामसिंह ने मुस्कराते हुए बताया ,,डा. साब तो घर पर आराम करने गये हैं,, कामिनी जब डा. के घर की ओर मुडी तो रामसिंह ने रोका अभी मत जा , थोडी देर यहीं रुक , डा.साब ने किसी को भी घर आने का मना किया है । कामिनी की त्योरियां चढ गई , मेरे लिये कोइ मनाही नहीं है , मेरा ही घर है वो समझा ? अरे उनके मेहमान आये हुए हैं अभी मत जा । कामिनी बिना रुके डा. के घर की ओर चल दी । घर के बाहर जरा रुकी , अन्दर से हंसी मजाक की आवाजें आ रही थी , निश्चित रुप से उसमें एक आवाज किसी स्त्री की भी थी । कामिनी को काटो तो खुन नहीं । कालबेल बजाइ कोई जवाब नहीं लेकिन हसीं मजाक की आवाजें बन्द हो चुकी थी ।

कामिनी लगी जोरों से दरवाजा ठोकने । कुछ क्षणों मे ही डा. दयाल ने दरवाजा खोला , कामिनी तुम ? इस वक्त यहां ? कामिनी ने कुछ ना सुना डा. को धकेलते हुए सीधे बेडरूम में पहुंच

गड़ और वहां का नजारा देखते ही खड़ी रह गड़। बिस्तर पर शरीर पर चादर डाले अधनंगी सी लेटी सकुचाती हुड़ एक 17-18 साल की लडकी को देखा। घुमकर डा. की ओर देखा और झपट पडी डा. पर, धोखेबाज कमीन बदमाश अब में समझी क्यों तु मुझको गांव से लाना नहीं चाहता था। तुने मेरी जिन्दगी बरबाद करदी, अब इसको बरबाद करेगा। डा. ने उसे अपनी बांहो मे जकडते हुए चुप करने की कोशीश की, लेकिन कामिनी तो शेरनी की तरह गुर्राती हुड़ बेकाबु हो रही थी, आज के आज ही मुझसे शादी कर वरना सारे शहर में तुझे बदनाम कर दुंगी, पुलिस में रिपोर्ट कर दुंगी।

ठीक है जो तु कहेगी वह सब होगा तु चुप रह। डा. ने समझाया। तब तक बिस्तर पर अधनंगी पडी लडकी तेजी से उठी और अपने कपडे पहन कर बाहर भाग चुकी थी। उसकी ड्रेस देख कर कामिनी ने जाना वो भी एक नर्स ही थी। डा. ने समझाया कामिनी को, चल गांव चलते हैं तेरे बापु से बात करने। बेकाबु होंशोहवास में कामिनी डा. की गाडी मे बेठी यही सोच रही थी कि पहले शादी हो जाये फिर उस चुडेल से निपटुंगी जो डा. के बिस्तर में मेरी जगह सो रही थी।

गांव पहुंच कर डा. ने कामिनी को उसके टापरे पर उतारकर रामौतार को गाडी में बिठाया और वापस शहर की ओर गाडी घुमा दी। कामिनी को बस यही बताया कि अभी आते हैं शादी के कागज तैयार करके। बदहवास कामिनी रात भर इन्तजार करती रही बापु का और डा. का। कोई नहीं आया। रमली काकी उसे कमली, कमली कह कर समझाती रही बडे लोगों की बदमाशी का, मरद जात की लुच्चई का कोई अन्त नहीं है कमली उसे भुल जा। रोती रही कामिनी रात भर और भ्रमित होती रही कि वो कामिनी है या कमली. रात भर संताप करते करते सुबह सुबह नींद लगी होगी कामिनी की ( ओफ अब इसे कामिनी कहा जाये या कमली ) कि अचानक बाहर से आने वाली आवाज से कामिनी उर्फ कमली चौंक कर उठी। देखा तो बापु गिरते पडते, लडखडाते आ रहे थे शरीर पर चोंटो के भी निशान थे। कमली चिल्ला पडी क्या हुआ बापु ? कैसे हुआ ये सब, डा. साब कहां है ?

कराहते हुए रामौतार बोला मत पुछ बेटी। डा. का ही किया धरा है ये सब।

क्या कह रहे हो बापु ? डा.साब ने पिटवाया तुमको ? कमली चीख उठी। मुझे सब सच सच बताओ।

में सब बता दुंगा बेटी पर पहले तु एक सोगन खा मेरे सामने। क्या बापु ? कमली विचलीत हो रही थी। तु आज के बाद उस कमीन डा. का नाम भी नहीं लेगी, उस के घर पांव भी नही रखेगी। बोल बेटी मानेगी मेरी बात ? कमली तो मानो आकाश से जमीन पर गिरी वो भी कांटो भरी जमीन पर।

क्यों बापु ऐसा क्यों ? वो तो मेरे से ब्याह रचाने को तैयार बैठा है ।

नहीं बेटी तु भरम में जी रही है वो एक नंबर का बदमाश है उसी ने पुलिस में रिपोर्ट लिखा दी है कि कमली नाम की उसकी नौकरानी उसके घर से सोने के कडे और नगद रुपये दस हजार की चोरी करके गांव भाग गई है। कमली बेहोश सी होने लगी उसे विश्वास नहीं हो रहा था जो वो सुन रही थी , रामौतार बोले जा रहा था , मुझे थाने पर बन्द कर दिया था और पुलिस ने बहुत मारा फिर डा. ने ही छुड़ाया वो भी इस शर्त पर कि आज के बाद मैं या तु उसके घर कभी भी नहीं जायेंगे वरना वो हम दोनों को जेल में बन्द कर देंगे । बेटी तु डा. को भूल जा ।

बापु ऐसा मत बोल , रो पड़ी कमली, मैं बरबाद हो जाऊंगी , मैं जी नहीं पाऊंगी उसके बिना कमली विलाप करने लगी । तभी पड़ोस से रमली काकी भी आ गई उसने कमली को अपनी बाथ में भर लिया , चुप कर चुप कर कमली रो मत ई तो सबड़ मरद लुच्चेड़ होत हैं मेरी फुल सी बिटिया को बिगाड के बरबाद कर दिया । पहले अपनी घरवाली को त्रास दिया उसे बेघर किया , फिर तुझे पुरा निचोड के फेंक दिया . अब किसी और को बरबाद करेगा । ई तीन तीन औरतन का जीवन नरक करने वाले मरद का तो कुछ नहीं बिगडा । या दुनिया एसीज हे बेटी । तु धीरज धर ।

लेकिन कमली को धीरज कहाँ था उसके तो सारे सपने घराशाई हो गये थे । क्या क्या सोचा था उसने । रामौतार तो अद्धा पी के बेहोश होता सो गया लेकिन काकी की गोद में कमली सारी रात रोती रही । सुबह देर को जागी कमली एक घंटे से टापरे की कच्ची दिवार में लगे आईने में खुद को निहारती खोज रही थी उस मासुम अल्हड कमसिन कमली को या मदमाते यौवन और खुबसुरत जिस्म वाली उस कामिनी को जिसने डा. दयाल को दिवाना बना दिया था उसका । लेकिन उसे आईने में ना तो वो कमली मिली और ना ही वो कामिनी , हां उस आईने में उसे दुखी होती रोती कलपती डा. सरोज जरूर दिखी । कमली के कानों में रमली काकी के स्वर गुंज रहे थे , तीन तीन औरतन का जीवन नरक बनाने वाले इ मरद जात का क्या बिगडा । लेकिन कमली जो डा. की संगत में रह कर कुछ कुछ पढे लिखे लोगों जैसा भी दिमाग रखती थी , ये भी सोच रही थी कि , हर औरत का जीवन बिगाडने में मरद के साथ किसी ना किसी औरत का भी हाथ रहता जरूर है ।